



**AZƏRBAYCAN RESPUBLİKASININ  
SƏHIYYƏ NAZİRLİYİ**

AZ1022 Bakı, Nəsimi rayonu, M.Mirqasımov küç., 1A  
Tel.: (+994 12) 598 50 94 Faks: (+994 12) 493 06 95

www.health.gov.az

Elektron ünvan: office@health.gov.az

21.07.2015 № 59

№-zə \_\_\_\_\_

ƏMR

**“Kənd təsərrüfatı məhsullarının satışı  
üzərində dövlət sanitariya-epidemioloji  
nəzarətinin gücləndirilməsi barədə”**

Azərbaycan Respublikası Prezidentinin “Kənd təsərrüfatı və ərzaq məhsulları bazarının fəaliyyətinin təkmilləşdirilməsi sahəsində əlavə tədbirlər haqqında” 16.01.2014-cü il tarixli 221 nömrəli Sərəncamının və “Aqrar sahədə idarəetmənin təkmilləşdirilməsi və institusional islahatların sürətləndirilməsi ilə bağlı tədbirlər haqqında” 16.04.2014-cü il tarixli 152 nömrəli Fərmanının icra vəziyyətinin yoxlanılması haqqında Azərbaycan Respublikası Prezidenti Administrasiyasının Dövlət nəzarəti şöbəsinin arayışında kənd təsərrüfatının inkişafının sürətləndirilməsi və əhalinin ərzaq məhsulları ilə etibarlı təminatı sahəsində ciddi tədbirlərin görülməsinin vacibliyi qeyd olunmuşdur.

Qeyd olunanları nəzərə alaraq bazarların, kənd təsərrüfatı məhsullarının satışı yarmarkalarının sanitariya-epidemioloji vəziyyətində, həmçinin qanunsuz ət kəsiminin qarşısının alınmasında olan nöqsanların aradan qaldırılması sahəsində üçün dövlət sanitariya-epidemioloji nəzarətin gücləndirilməsi məqsədi ilə “Sanitariya-epidemioloji salamatlıq haqqında” Azərbaycan Respublikasının Qanununu rəhbər tutaraq

**ƏMR EDİRƏM:**

1. Respublikanın şəhər və rayonlarının gigiyena və epidemiologiya mərkəzlərinin direktorlarına tapşırılsın:

1.1. xidmət ərazilərində olan bazarlarda və kənd təsərrüfatı məhsullarının satış yarmarkalarında sanitariya-epidemioloji sahədə nöqsanların aşkar edilərək aradan qaldırılması üçün ciddi tədbirlərin görülməsi təmin edilsin və 30 avqust 2015-ci il tarixədək Respublika Gigiyena və Epidemiologiya Mərkəzinə məlumat verilsin;

1.2. yerli icra hakimiyyətlərinin, Kənd Təsərrüfatı Nazirliyinin baytarlıq xidmətinin və Daxili İşlər Nazirliyinin yerli orqanları ilə əlaqəli şəkildə qanunsuz heyvan kəsimi yerlərinin ləğv edilməsi üçün mütəmadi olaraq tədbirlərin görülməsi təmin edilsin və görülmüş işlər barədə rübdə bir dəfə Respublika Gigiyena və Epidemiologiya Mərkəzinə məlumat verilsin.

2. Respublika Gigiyena və Epidemiologiya Mərkəzinin baş direktoru Akif Əlibəyova tapşırılsın:

2.1. hazırkı əmrin 1.1-ci və 1.2-ci bəndlərində verilən tapşırıqların icrası üçün ərazi gigiyena və epidemiologiya mərkəzlərinə lazımi metodiki köməkliyin göstərilməsi təmin edilsin;

2.2. respublikanın şəhər və rayonlarında ərazi gigiyena və epidemiologiya mərkəzləri tərəfindən bazarlarda, kənd təsərrüfatı məhsullarının satış yarmarkalarında, qanunsuz heyvan kəsimi yerlərində görülmüş tədbirlər barədə məlumat 15 sentyabr 2015-ci il tarixədək Səhiyyə Nazirliyinə təqdim edilsin;

2.3. bazarlarda və kənd təsərrüfatı məhsullarının satış yarmarkalarında sanitariya-epidemioloji tələblərə dair qaydaların layihəsi hazırlanaraq Səhiyyə Nazirliyinə təqdim edilsin.

3. Əmrin icrasına nəzarət Sanitariya-epidemioloji nəzarəti sektorunun müdiri Viktor Qasımova həvalə edilsin.

**Nazir müavini – Azərbaycan  
Respublikasının baş dövlət  
sanitariya həkimi**

**Abbas Vəlibəyov**